



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ১০৮/২০২১

সাম্প্ৰতিক ক'ভিড পৰিস্থিতি সন্দৰ্ভত উপায়ুক্ত আৰু আৰক্ষী অধীক্ষকসকলৰে মুখ্যমন্ত্ৰীৰ
ভাৰ্চুৱেল বৈঠক

**ক'ভিড সংক্ৰমণৰ নিম্নমুখী ধাৰা বৰ্তাই ৰখাৰ বাবে আত্মসী
মনোভাৱেৰে ক'ভিড পৰীক্ষা আৰু টীকাকৰণ কাৰ্যসূচী চলাই নিবলৈ
মুখ্যমন্ত্ৰীৰ নিৰ্দেশ**

জিলাসমূহৰ স্পৰ্শকাতৰ অঞ্চলসমূহ চিনাক্ত কৰি অগ্ৰাধিকাৰ ভিত্তিত
টীকাকৰণৰ বাবে মুখ্যমন্ত্ৰীৰ নিৰ্দেশ

দিছপুৰ, ১৫ জুন : মুখ্যমন্ত্ৰী ড° হিমন্ত বিশ্ব শৰ্মাই আজি ভিডিঅ' কনফাৰেন্সযোগে ৰাজ্যৰ প্ৰতিখন জিলাৰে উপায়ুক্ত আৰু আৰক্ষী অধীক্ষকসকলৰ সৈতে সাম্প্ৰতিক ক'ভিড পৰিস্থিতি সন্দৰ্ভত এক বৈঠকত মিলিত হয়। জনতা ভৱনস্থিত মুখ্যমন্ত্ৰীৰ কাৰ্যালয়ৰ সভাকক্ষৰ পৰা এই ভাৰ্চুৱেল বৈঠকত অংশ লৈ মুখ্যমন্ত্ৰীয়ে ৰাজ্যখনত ক'ভিড সংক্ৰমণৰ নিম্নমুখী ধাৰা বৰ্তাই ৰখাৰ বাবে আত্মসী মনোভাৱেৰে ক'ভিড পৰীক্ষা আৰু টীকাকৰণ কাৰ্যসূচী চলাই নিবলৈ জিলা প্ৰশাসনসমূহক আহ্বান জনায়।

ৰাজ্যখনৰ সৰু চহৰ আৰু পৌৰ এলেকাসমূহত টীকাকৰণৰ বাবে বিশেষ পদক্ষেপ গ্ৰহণ কৰাৰ ওপৰত গুৰুত্ব আৰোপ কৰি মুখ্যমন্ত্ৰীয়ে কয় যে ভিতৰুৱা অঞ্চলসমূহত ক'ভিডৰ সংক্ৰমণ প্ৰতিৰোধৰ দিশত ই যথেষ্ট সহায়ক হ'ব। জিলাসমূহত টীকাকৰণ কাৰ্যসূচীৰ জৰিয়তে সকলো লোককে সামৰি লোৱাৰ পদক্ষেপ গ্ৰহণৰ বাবে উপায়ুক্তসকলক আহ্বান জনাই মুখ্যমন্ত্ৰী ড° শৰ্মাই ১০০ শতাংশ টীকাকৰণত উপনীত হ'ব পৰাকৈ জিলা ভিত্তিক কৌশল যুগুত কৰিবৰ বাবে উপায়ুক্তসকলক নিৰ্দেশ দিয়ে। এই ক্ষেত্ৰত অহা দিনসমূহত ভেকচিনৰ কোনোধৰণৰ নাটনি নহয় বুলি তেওঁ আশ্বাস প্ৰদান কৰে।

ক'ভিড পজিটিভ ৰোগীৰ সংখ্যাৰ ভিত্তিত নিজ নিজ জিলাসমূহৰ স্পৰ্শকাতৰ অঞ্চলসমূহ চিনাক্ত কৰি সেই অনুসাৰে অগ্ৰাধিকাৰৰ ভিত্তিত ভেকচিন প্ৰদানৰ পদক্ষেপ ল'বলৈও তেওঁ উপায়ুক্তসকলক নিৰ্দেশ দিয়ে। দিব্যাংগ, শিশু, স্তনপান কৰাই থকা মহিলাসকলৰ দৰে স্পৰ্শকাতৰ লোকসকলক সংক্ৰমিত হোৱাৰ আশংকা দূৰীকৰণৰ বাবে ইতিমধ্যে টীকাকৰণৰ পৰা বাদ পৰি যোৱা অংগনৱাড়ী কৰ্মী আৰু সহায়িকাসকলকো সোনকালে ভেকচিন প্ৰদান কৰিবলৈ মুখ্যমন্ত্ৰীয়ে নিৰ্দেশ দিয়ে।

ক'ভিড সংক্ৰমণৰ হাৰ অধিক হ্রাস কৰাৰ স্বাৰ্থত সাক্ষ্য আইন আৰু আন্তঃজিলা যাতায়াতৰ দৰে নিষেধাজ্ঞাসমূহ কঠোৰভাৱে বলৱৎ কৰিবলৈ উপায়ুক্ত আৰু আৰক্ষী অধীক্ষকসকলক মুখ্যমন্ত্ৰীয়ে নিৰ্দেশ



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

দিয়ে। পজিটিভ ৰোগীৰ হাৰ হ্রাস পোৱাৰ ফলত যিসমূহ জিলাত বাধা নিষেধসমূহ কিছু ৰেহাই দিয়া হৈছে, তাত যাতে এই সুযোগৰ অপব্যৱহাৰ নহয় তাৰ বাবে জনতাৰ সমাগম ৰোধৰ স্বার্থত ১৪৪ ধাৰা জাৰি কৰিবলৈ মুখ্যমন্ত্ৰীয়ে উপায়ুক্তসকলক নিৰ্দেশ দিয়ে।

এই ভাৰ্চুৱেল বৈঠকত মুখ্য সচিব জিযুং বৰুৱা, মুখ্যমন্ত্ৰীৰ প্ৰধান সচিব সমীৰ কুমাৰ সিনহা, গৃহ বিভাগৰ প্ৰধান সচিব নিৰজ বাৰ্মা, ৰাজহ আৰু দুৰ্যোগ ব্যৱস্থাপনা বিভাগৰ প্ৰধান সচিব অৰিনাশ যোশী, অসম ৰাজ্যিক দুৰ্যোগ ব্যৱস্থাপনা প্ৰাধিকৰণৰ মুখ্য কাৰ্যবাহী বিষয়া জি ডি ত্ৰিপাঠী, ৰাষ্ট্ৰীয় স্বাস্থ্য মিছন, অসমৰ অভিযান সঞ্চালক লক্ষ্মনন এছৰ লগতে অন্যান্য শীৰ্ষ বিষয়াসকলে অংশগ্ৰহণ কৰে।

সুংদঃ / প্ৰঃকুঃবঃ
১৫/০৬/২০২১